



## खबर संक्षेप

## कसारा में मकान में मिला प्रवासी महिला का शव

बहादुरगढ़। गांव कसारा स्थित एक मकान में महिला का शव मिला। मौत का कारण स्पष्ट नहीं है। किसी बीमारी से मौत होने की आशंका है। पुलिस ने शव नागरिक अस्पताल में रखवा दिया है। परिजनों के बयान के आधार पर आगामी कार्रवाई की जाएगी। मृतका की पहचान करीब 27 वर्षीय उषा के रूप में हुई है। प्रवासी मूल की उषा यहां कसारा स्थित एक मकान में बने कमरे में रह रही थी। बताते हैं कि कुछ समय से वह बीमार थी। मंगलवार की सुबह काफी समय तक उसके कमरे का गेट नहीं खुला तो आसपास रहने वाले लोगों को शंका हुई। दरवाजा खोला गया तो वह मृत हालत में थी।

## हवाई फायर कर दहशत फैलाने का आरोपी काबू

बहादुरगढ़। गांव माजरी में भाई पर जेली से हमला करने तथा दहशत फैलाने के मकसद से हवाई फायरिंग करने वाले शख्स को पुलिस ने गिरफ्तार कर लिया है। थाना प्रभारी सुरेश कुमार ने बताया कि दयानंद निवासी माजरी की शिकायत पर मामला दर्ज किया गया था। शिकायत के अनुसार, 24 अगस्त को रास्ते को लेकर हुए विवाद के बाद आरोपी सत्येंद्र ने पहले जेली से हमला किया और फिर अपनी लाइसेंस बंदूक से हवाई फायर कर मौके से फरार हो गया था। पुलिस ने कार्रवाई करते हुए आरोपी सत्येंद्र को काबू कर लिया है। उसके कब्जे से लाइसेंस बंदूक, एक खाली कारतूस, एक जेली और लाइसेंस बरामद किया गया है।

## पटेल नगर में मकान के बाहर से बाइक चोरी

बहादुरगढ़। पटेल नगर में एक मकान के बाहर से बाइक चोरी हो गई। वाहन मालिक ने पुलिस को शिकायत दे दी है। यूपी मूल के शैलेंद्र यादव का कहना है कि वह फिलहाल यहां पटेल नगर में रहता है। गत 24 अगस्त को उसने अपनी बाइक मकान के बाहर खड़ी की थी। सोमवार की सुबह देखा तो बाइक नहीं मिली। कोई अज्ञात शख्स चुरा ले गया है।

## सांखोल में झगड़े के दौरान चले ईट-पत्थर

बहादुरगढ़। सांखोल में एक परिवार के साथ मारपीट किए जाने का मामला सामने आया है। ईट-पत्थर से हमला करने और मकान में तोड़फोड़ करने की बात शिकायत में कही गई है। बहादुरगढ़ के निवासी एक व्यक्ति व उसके दो भांजों पर आरोप है। साजन का कहना है कि रविवार की शाम को बहादुरगढ़ का एक व्यक्ति हमारे घर आया। आते ही मेरी मां से कहने लगा कि कुछ समय पहले वह सीमेंट के कट्टे रखकर गया था, वे दे दो। हमने तीन कट्टे दे दिए। इस पर वह कहने लगा कि सीमेंट तो खराब हो गई है और इसी बात पर मां के साथ झगड़ने लगा। मैं नीचे उतर कर गली में गया तो मेरे साथ भी झगड़ा शुरू कर दिया। आरोपी व्यक्ति के साथ उसके दो भांजे भी थे। उन तीनों ने मिलकर हम पर ईट पत्थर से हमला किया और हमारे घर में भी तोड़फोड़ की। इसके बाद धमकी देकर भाग गए। उधर, सेक्टर-6 थाना पुलिस मामले को जांच कर रही है।

## यातायात नियमों की अवहेलना करने पर 111 वाहन चालकों के किए चालान

झंझार। मंगलवार अलसुबह से दोपहर तक चलाए गए ऑपरेशन आक्रमण के तहत जिला पुलिस की विभिन्न टीमों द्वारा कई स्थानों पर औचक छापेमारी कार्रवाई करते हुए विभिन्न मामलों में 42 आरोपियों को गिरफ्तार किया गया है। प्रवक्ता ने बताया कि पुलिस आयुक्त डॉक्टर राजश्री सिंह के निर्देशानुसार चलाए गए अभियान के तहत विशेष रूप से गिरफ्तार 59 टीमों द्वारा छापेमारी कार्रवाई की गई। उन्होंने बताया कि ऑपरेशन आक्रमण के तहत कार्रवाई के लिए सभी थाना प्रबंधक, सीआईए प्रभारी, स्पेशल स्टॉफ व एंटी नारकोटिक सेल की विशेष छापेमारी टीमों का गठन किया गया था।

## बारिश से आफत : लगातार बरसात व जलभराव से लोग घरों में रहने को मजबूर

## शहरों व गांवों में जलभराव, बहादुरगढ़ में करंट लगने से मासूम की मौत, तुंबाहेड़ी में पशुओं पर बिजली गिरी



झंझार। नीमआली कॉलोनी में हुए जलभराव के कारण दीवार से होकर गुजरते हुए विद्यार्थी।

हरिभूमि न्यूज

लगातार तीन दिन से हो रही बारिश लोगों के लिए आफत बन गई है। बारिश के कारण कई रिहायशी क्षेत्रों में जलभराव हो गया है। जिसके कारण लोगों का जीना मुहाल हो गया है और लोग अपने घरों में कैद होने को मजबूर हैं। सबसे ज्यादा परेशानी स्कूली विद्यार्थियों को हो रही है, जिन्हें स्कूल जाने के लिए अपने हाथों में जूते लेकर दीवारों के ऊपर से होकर गुजरना पड़ रहा है। शहर की नीम आली कॉलोनी की हालत बद से बदतर है। यहां हुए जलभराव के कारण जन जीवन पूर्णतया प्रभावित हो गया है। जलभराव में जहरीले जीव भी निकल रहे हैं। जिसने लोगों की परेशानियों को और अधिक बढ़ा दिया है। हालांकि पानी निकासी के लिए पंप सेट लगाए



गए हैं। लेकिन लगातार हो रही बारिश के कारण पानी नहीं निकल पा रहा है। इसके अलावा गांव तुंबाहेड़ी में आसमानी बिजली गिरने से तीन पशुओं की मौत हो गई। जिसके कारण किसानों को आर्थिक हानि हुई है।

## माता गेट के श्मशान घाट में जलभराव, दो फीट पानी से गुजर कर निकली शवयात्रा, प्रशासन के खिलाफ असंतोष

बीते तीन दिनों से हो रही बरसात के कारण परेशानी बढ़ती ही जा रही है। शहर के माता गेट क्षेत्र में स्थित श्मशान घाट में डेढ़ से दो फीट तक पानी भर गया। स्थिति यह रही कि पानी से गुजर कर शव यात्रा गुजरी। जिसके कारण जहां लोगों को परेशानी हुई, वहीं प्रशासनिक व्यवस्था के प्रति नाराजगी भी दिखाई दी।



## बिजली गिरने से तीन पशुओं की जान चली गई

क्षेत्र के गांव तुंबाहेड़ी में आसमानी बिजली के कहर के कारण किसानों को आर्थिक नुकसान हुआ है। आसमानी बिजली से जहां किसान रमेश की एक गैस और एक कटड़ा, वहीं किसान रामावतार की कटिया मर गई। जिसके कारण पीड़ित किसानों को काफी नुकसान हुआ है।



## बहादुरगढ़ में जलभराव से जाम लगा गाड़ों के कारण कई वाहन पलट गए



बहादुरगढ़। शहर के दिल्ली-रोहतक रोड पर भरा बरसाती पानी।

बहादुरगढ़। मंगलवार को इलाके में झमाझम बरसात हुई। दोपहर तक लगभग 42 एमएम बरसात दर्ज की गई। बरसात से मौसम का मिजाज बदल गया। तापमान में गिरावट हुई और लोगों को गर्मी व उमस से राहत मिली। वहीं, जगह जगह हुए जलभराव ने लोगों की परेशानी बढ़ा दी।

दरअसल, इस बार अगस्त महीने में अच्छी बारिश हो रही है। बीते चंद्र दिनों से भी कभी धीमी तो कभी तेज बारिश इलाके में हो रही है। मंगलवार सुबह की शुरुआत भी बूंदबांदी के साथ हुई। दोपहर तक रुक रुक कर कई बार बूंदबांदी हुई। करीब दो बजे आसमान में काली घटा छा गई और तेज बरसात शुरू हो गई।

## झमाझम बारिश से तापमान में गिरावट

काफ़ी देर तक झमाझम बारिश हुई। जिससे मौसम सुहावना हो गया और तापमान में गिरावट होने से लोगों को गर्मी से राहत मिली। हालांकि, लगातार हो रही बारिश से कई जगहों पर जलभराव की स्थिति बन गई, जिससे लोगों को परेशानियों का सामना करना पड़ा। मांडोटी बाजार, सेक्टर-6, बागवाला मोहल्ला, झंझार रोड सहित कई इलाकों में जलभराव से लोगों को तकलीफ हुई। सड़कों पर बने गड्ढों में पानी भरने से कई जगह वाहन फंस गए और कुछ जगह तिरपहिया वाहन पलट गए। मौसम विभाग के मुताबिक, आने वाले कुछ दिनों तक इसी तरह का मौसम बने रहने की संभावना है।

## बराही रोड में किरयाने की दुकान के शटर से कृष को करंट लगा

बहादुरगढ़। मंगलवार को दोपहर दर्दनाक हादसा हो गया। यहां लाइनपार क्षेत्र में करंट लगने से एक बच्चे की मौत हो गई। शव को बहादुरगढ़ के नागरिक अस्पताल में रखवाया गया है। बुधवार को प्रेस्टमार्टम होगा। परिजनों के बयान की आधार पर पुलिस मामले में कार्रवाई करेगी। मृतक की पहचान करीब दस वर्षीय कृष के रूप में हुई है। कृष यहां विकास नगर का रहने वाला था। जानकारी के अनुसार, मंगलवार को दोपहर को वह कहीं जा रहा था। इस दौरान बरसात के चलते विकास नगर चौक के आसपास जलभराव था। सड़क पर पानी भरा होने के कारण कृष किनारे से गुजर रहा था। प्रत्यक्षदर्शियों के मुताबिक, बराही रोड पर स्थित एक किरयाने की



दुकान के शटर को उसका हाथ लग गया। शटर में करंट था और कृष चपेट में आ गया। उसके साथ मौजूद अन्य बच्चों ने शोर मचाया, जो आसपास मौजूद लोग तुरंत वहां पहुंचे। एक दुकानदार ने जैसे-तैसे बच्चे को शटर के संपर्क से दूर किया। इसके बाद उसे निजी क्लिनिक पर फर्स्ट एड दी और सरकारी अस्पताल में ले जाया गया। उसकी हालत नाजुक थी। सरकारी अस्पताल में उसे मृत घोषित कर दिया गया। जैसे ही परिजनों को सूचना मिली तो वे अस्पताल की ओर दौड़े। परिजनों में चीख पुकार मच गई। पुलिस ने मौके पर पहुंचकर आवश्यक कार्रवाई शुरू की।

## दो माइयों में छोटा था

करंट की असल परिस्थितियों का खुलासा जांच के बाद हो सकेगा। कृष दो माइयों में छोटा था। इस घटना से परिजनों पर दुखों का पहाड़ टूट गया है। वहीं आसपास के लोगों में भी नाराजगी है। लोगों का कहना है कि हर बरसात में यहां कई फुट तक पानी भर जाता है। जिससे लोगों को आने जाने में परेशानी होती है। हादसे की आशंका भी बनी रहती है।

## राष्ट्रीय स्तर की पांच हजार मीटर दौड़ में राहुल गुलिया ने जीता कांस्य पदक

झंझार। 64वीं इंटर स्टेट सीनियर एथलेटिक्स चैंपियनशिप की पांच हजार मीटर दौड़ में जिले के गांव जाहिदपुर निवासी धावक राहुल गुलिया ने कांस्य पदक जीत कर जिले का गौरव बढ़ाया है। एथलेटिक्स कोच पवन ने बताया कि होनहार खिलाड़ी राहुल राजीव गांधी खेल स्टेडियम तलाव में नियमित अभ्यास करता है। चेन्नई के जेएन स्टेडियम में आयोजित इस चैंपियनशिप में उनके स्टेडियम के दो खिलाड़ियों ने भाग लिया। खिलाड़ी संकेत ने भी 800 मीटर दौड़ में शानदार प्रदर्शन किया।



## खेलप्रेमियों ने सराहा

इस उपलब्धि पर तलाव ग्राम सरपंच अनिल, प्रवीण तलाव, कृष्ण तलाव, विट्टु सिलानी, राजकुमार जोशी, कमल व एशियन गेम्स के कांस्य पदक विजेता नवीन डांगर ने प्रतिभागी खिलाड़ियों को बधाई देते हुए उनके उज्ज्वल भविष्य की कामना की है।

## मकान में वारदात की नीयत से घुसे तीन युवक, केस

बहादुरगढ़। एक मकान में तीन शांति वारदात की मंशा से घुस गए। एक एक कर चारों कमरे खंगाल डाले लेकिन अपने मंसूबों में कामयाब नहीं हो सके। इतना ही नहीं, शांतियों ने कैमरे भी तोड़ दिए। टूटे कैमरे नजर आए तो वारदात का पता चला। आसौदा थाना पुलिस ने केस दर्ज कर जांच शुरू कर दी है। मामला गांव रोहद का है और यह घटनाक्रम देवेंद्र के मकान में हुआ है। देवेंद्र का कहना है कि 19 अगस्त की रात करीब 12 बजे शांति संभवतः चोरी की मंशा से हमारे मकान में घुसे थे। सुबह देखा तो कैमरे टूटे हुए नजर आए।

सीसीटीवी में हुए कैद : इसके बाद हमने रिकार्डिंग चेक की। रिकार्डिंग में तीन शांति शख्स कुंडी तोड़कर अंदर घुसते दिखाई दिए। एक-एक कर वे हमारे चारों कमरों में घुसे लेकिन उन्हें चोरी करने लायक कुछ नहीं मिला। अपनी मंशा में कामयाब नहीं हुए तो चले गए। अपने स्तर पर जांच की लेकिन कुछ पता नहीं चला। इसके बाद पुलिस को शिकायत दी है। उधर, आसौदा पुलिस का कहना है कि केस दर्ज कर लिया है। मामले में जांच की जा रही है। जल्द से जल्द मामले को सुलझाने का प्रयास रहेगा।

## मोबाइल देने से इनकार किया तो दो दोस्तों पर ईट-पत्थर से हमला

## फॉट्यूनर के शीशे भी तोड़े, पुलिस ने की जांच शुरू

बहादुरगढ़। रेवाड़ी खेड़ी मोड़ पर गाड़ी सवार दो दोस्तों पर हमला कर दिया गया। न केवल उनके साथ मारपीट की गई बल्कि उनकी फॉट्यूनर गाड़ी के शीशे तोड़ दिए गए। हमले में एक युवक को गंभीर चोट आई है। घायल की शिकायत पर चार युवकों के खिलाफ विभिन्न धाराओं के तहत आसौदा थाने में केस दर्ज किया गया है। वारदात छारा के निवासी नितिन और उसके दोस्त मोहित के साथ हुई है। शिकायत में नितिन ने कहा है कि वह अपने दोस्त मोहित निवासी रेवाड़ी खेड़ी के साथ रोहतक गया था। रात को रोहतक से आने के बाद रेवाड़ी खेड़ी मोड़ पर गाड़ी में बैठे थे। इसी दौरान रेवाड़ीखेड़ा का निवासी एक युवक आया। उसने कॉल करने के लिए मोबाइल मांगा तो मैंने कहा कि अभी हम जल्द ही बात कर रहे हैं, दस मिनट बाद आना। इसके बाद वह युवक चला गया लेकिन पांच मिनट बाद अपने तीन अन्य साथियों संग आया। आते ही उन्होंने हमारी गाड़ी पर ईट, पत्थर से हमला कर शीशे तोड़ दिए। हमने बाहर निकलकर हमले का कारण पूछा तो हमारे साथ मारपीट की गई। हमले में मेरे सिर में गंभीर चोट आई। जैसे तैसे हम वहां से जा बचाकर भागे। मुझे नागरिक अस्पताल में भर्ती कराया गया।

## जल्द मामले को सुलझाया जाएगा : पुलिस

उधर, पुलिस ने मामले में जांच शुरू कर दी है। आरोपों की सत्यता और हमले की असल वजह जांच का विषय है। पुलिस का कहना है कि जल्द ही मामले को सुलझाया जाएगा।

## बाईपास पर वाहन चालक के साथ छीना झपटी

हरिभूमि न्यूज

सोमवार देर शाम को बाईपास पर एक गाड़ी चालक के साथ छीना झपटी की वारदात हो गई। स्कूटी सवार दो नकाबपोश बदमाशों ने वारदात को अंजाम दिया। सिटी थाना पुलिस ने केस दर्ज कर जांच शुरू कर दी है। सादिक दिल्ली के शकूर बस्ती इलाके का रहने वाला है और टैपो चलाता है। जानकारी के अनुसार, सादिक अपने टैपो में झाड़ली प्लांट से सोमेट लोडकर दिल्ली के पंजाबी बाग के लिए रवाना हुआ था। सोमवार की शाम को बालाजी मंदिर के निकट बाईपास के प्लाईओवर पर पहुंचा तो यहां उसके साथ वारदात हो गई

## नजफगढ़ रोड के निकट बाईपास प्लाईओवर पर वारदात से सनसनी

सादिक के अनुसार, स्कूटी सवार दो शांतिरो ने ओवर टेक किया और अपनी स्कूटी आगे अड़कर मुझे रुकवा लिया। फिर दोनों गाड़ी में चढ़ गए और जबरदस्ती जेब से करीब सात हजार रुपये निकाल लिए। इसके बाद वहां से चंपत हो गए। दोनों नकाबपोश थे और उनकी स्कूटी पर नंबर प्लेट भी नहीं थी। इसके बाद पुलिस को सूचना दी गई। सूचना पाकर इलाके की पुलिस हरकत में आई और मौके पर पहुंचकर जांच शुरू की। क्षेत्र में घेराबंदी की गई। सादिक की शिकायत पर सेक्टर 9 चौकी पुलिस ने केस दर्ज कर जांच शुरू कर दी है। पुलिस का कहना है कि शांतिरो की तलाश की जा रही है। जल्द से जल्द मामले को सुलझाने का प्रयास रहेगा।



## ऑपरेशन आक्रमण

पुलिस की विशेष टीमों में तैनात जवानों द्वारा विभिन्न स्थानों पर औचक छापेमारी कार्रवाई की गई। जांच के दौरान तीन आरोपियों को तीन अवैध हथियार और दो जिंदा कारतूस सहित पकड़ा गया। इसके अलावा अलग अलग संभावित स्थानों पर सदिग्ध व्यक्तियों की जांच करने पर 3 पीओ, 26 बेल जंपर और अन्य विभिन्न मामलों में 21 आरोपियों को गिरफ्तार किया गया। उन्होंने बताया कि यातायात नियमों का पालन ना करने पर 111 वाहनों के चालान भी किए गए।



जिनमें से बिना सीट बेल्ट नौ, बिना नंबर प्लेट आठ, ट्रिपल राइडिंग तीन, बिना हेलमेट दो, गलत दिशा में वाहन चलाने पर 22, रॉज पार्किंग के 22 और अन्य 45 वाहन चालकों सहित कुल 111 चालकों के चालान किए गए। वहीं सार्वजनिक स्थान पर सड़क खाई वाली करने के मामले में तीन आरोपियों को गिरफ्तार किया गया।



## हनी सिंह के गाने माफिया का टीजर हुआ रिलीज...

मुंबई। मंगलवार को रैपर हनी सिंह को एल्बम '51 ग्लोरियस डेज' के टाइटल ट्रैक माफिया का टीजर रिलीज हुआ। टी-सीरीज के बैनर तले बने इस गाने के टीजर में हनी पाजी का खतरनाक अंदाज देखने को मिल रहा है। इस गाने को अगले महीने 26 सितंबर को रिलीज किया जाएगा। कहा जा रहा है कि ये रैपर

का मच अवेटेड गाना है, जिसके लिए फैंस बेसब्री से इंतजार कर रहे हैं। गाने के टीजर की शुरुआत होती है हनी सिंह के किशोरी काल के, जहां वो बोट में बैठकर कहीं पर जा रहे हैं। बोट पर अमेरिका का झंडा लगा हुआ है। इसके बाद वो बहुत सारे लोगों के साथ एक दम डीन स्टायल में वॉक करते नजर आते हैं।

## लाइफ़ Style

अभिनेत्री कृतिका कामरा हाल ही में सीरीज सारे जहां से अरखा में फातिमा के रोल में नजर आई हैं। उनके इस किरदार और शो को ऑडियंस से अच्छी प्रतिक्रिया मिली है। साथ ही कृतिका के काम की भी तारीफ की गई है।

## कृतिका

### सैयारा ने दिखाई रोमांटिक फिल्मों की ताकत

एजेसी मुंबई

कृतिका टीवी से लेकर फिल्मों और अब ओटीटी तक, हर प्लेटफॉर्म पर काम कर रही हैं। एक्टिंग के साथ-साथ उन्होंने चंदेरी में सिनाबार नाम से फैशन इनिशिएटिव भी शुरू किया है, जो कारीगरों को मदद और पहचान दिलाने की कोशिश है। एक बातचीत में उन्होंने कहा, मेरा कैरियर प्रेम कहानियों से शुरू हुआ और ऑडियंस का इतना प्यार मिला कि आज भी लोग मुझे उन्हीं रोलस के लिए याद करते हैं। लेकिन, हाल के वर्षों में रोमांस को जोखिम माना जाने लगा था। अब सैयारा की सफलता ने यह साबित कर दिया है कि अच्छी रोमांटिक कहानियां हमेशा लोगों के दिल में उतरती हैं। मैं चाहती हूँ कि मुझे एक ऐसी प्रेम कहानी मिले, जो दिल को छूने वाली हो, जो ऑडियंस को हंसा भी सके और रुला भी सके। सच कहूँ तो रोमांस मेरे दिल के सबसे करीब है और मैं चाहती हूँ कि फिर से एक ऐसी मोहब्बत की दास्तान करूँ जिसे ऑडियंस बरसों तक याद रखें। मैं जल्दबाजी नहीं करती और सही मौके का इंतजार करती हूँ। मुझे खुशी है कि मैं इंतजार कर सकती हूँ। बस अफसोस इतना है कि महिलाओं के लिए गहरे और मजबूत किरदार कम मिलते हैं। किसी कहानी में आकर्षण तो स्वाभाविक होता है।



## हॉलीवुड मसाला

### तुम ये पूछने वाली होती कौन हो?

लॉस एंजिल्स। परिणीति चोपड़ा के मां बनने की खबर से प्रियंका चोपड़ा बेहद खुश हैं और उन्होंने सोशल मीडिया पर अपनी बहन और राधक चड्ढा को बधाई दी। प्रियंका के इस पोस्ट पर कुछ लोगों ने सवाल उठाए, वहाँ कुछ प्रशंसकों ने उनका समर्थन किया। कुछ ने तो सवाल उठाते वहाँ से भी पूछा है कि तुम ये पूछने वाली हो कौन? परिणीति चोपड़ा मां बनने वाली हैं और अपनी चचेरी बहन को इस खुशखबरी पर प्रियंका चोपड़ा फूलें नहीं उमा रही। प्रियंका चोपड़ा ने सोशल मीडिया पर बहन के लिए ये प्यार जताते हुए कपल को बधाई दी है।



### जेरी एडलर ने द गुड वाइफ में दर्शकों का दिल जीता

लॉस एंजिल्स। अमेरिकी स्टार 'जेरी एडलर' का 96 साल की आयु में निधन हो गया। जेरी ने 62 साल की उम्र में अपना अभिनय कैरियर शुरू किया। उन्होंने 'द सोप्रानोस' और 'द गुड वाइफ' में अपनी भूमिकाओं से दर्शकों का दिल जीता। जेरी एडलर ने अपने कैरियर की शुरुआत बॉइंग के पर्दे के पीछे स्ट्रेट गैजेजर के रूप में की। उन्होंने माई फिजर लेडी, ऑफ द आई सिंग और द एप्पल ट्री जैसे प्रिक्वेल नाटक में काम किया। वे कैथरीन हेपबर्न और जेरी मोस्टेल जैसे दिग्गजों के साथ भी जुड़े। 62 साल की उम्र में जेरी ने अभिनय शुरू किया। 1991 में बुकलिन बिजनेस से डेब्यू करने के बाद, वे 1993 में वुडी एलेन की फिल्म 'मैनहटन मर्डर' मिस्ट्री में नजर आए। उनकी सबसे यादगार भूमिका 'द सोप्रानोस' में एरमन हेन खंकिन की थी, जो 1999 से 2007 तक चली। इसके अलावा, द गुड वाइफ और द गुड फाइल में हॉवर्ड लाइनमैन के किरदार में भी वे लोकप्रिय हुए।



## रागिनी एमएमएस की तीसरी किस्त में एंट्री

मुंबई। निर्माता और निर्देशक एकता कपूर एक बार फिर से अपनी आगामी फिल्म 'रागिनी एमएमएस 3' को लेकर चर्चा में बनी हुई हैं। हर बार की तरह इस बार फिल्म में नई स्टार कास्ट नजर आएगी, जिसमें अभी तक तमन्ना भाटिया की एंट्री हो चुकी है। वहीं, अब एक और एक्ट्रेस के होने की जानकारी सामने आई है। रागिनी एमएमएस 3 में तमन्ना भाटिया के बाद अब एकता कपूर की इस फिल्म में नया फतेही भी शामिल हो चुकी है। तमन्ना भाटिया जल्द ही हॉरर और थ्रिलर से भरी फिल्म 'रागिनी एमएमएस 3' में मुख्य भूमिका निभाएंगी। उन्हें इस फिल्म की कहानी और उसमें मौजूद हॉरर का तड़का बहुत पसंद आया, जिसके चलते उन्होंने इस प्रोजेक्ट के लिए हाँ कर दी है। तमन्ना के साथ अब खूबसूरत अभिनेत्री नोरा फतेही भी इस फिल्म का हिस्सा बन गई हैं।



## नई सीरीज डू यू वाना पार्टनर की घोषणा

मुंबई। निर्माता-निर्देशक करण जोहर ने नई सीरीज 'डू यू वाना पार्टनर' की घोषणा की है। करण ने अपने इंस्टाग्राम पर मंगलवार को सीरीज का पहला पोस्टर शेयर किया है। इस पोस्टर में सीरीज की लीड एक्ट्रेस तमन्ना भाटिया और डायना पेटी नजर आ रही हैं। करण ने इसकी रिलीज डेट की भी घोषणा कर दी है, जिसके मुताबिक यह नई सीरीज 12 सितंबर से प्राइम वीडियो पर स्ट्रीम करेगी। हालाँकि, अभी तक सीरीज के बारे में और जानकारी तो सामने नहीं आई है और न ही इसकी कास्ट का पता चला है। लेकिन करण जोहर ने अपनी पोस्ट में तमन्ना और डायना के अलावा नकुल मेहता, श्वेता तिवारी, जावेद जाफरी, नीरज काबी और रविजय जैसे सितारों को भी मंशन किया है। जिससे ये उम्मीद जताई जा रही है कि ये सितारे भी सीरीज का प्रमुख हिस्सा हो सकते हैं।

## टीवी मसाला



### इन 7 सदस्यों पर लटकी घर से बेघर होने की तलवार

नई दिल्ली। सलमान खान का चिवाकित रियलिटी शो 'बिग बॉस 19' की धमाकेदार शुरुआत हो चुकी है। शो में इस बार 15 हस्तियों ने एंट्री की है, और आते ही बवाल काटा शुरू कर दिया है। जहाँ प्रीमियर के बाद दूसरे दिन घरवालों में आते ही झगड़ा देखने को मिला। वहीं, अब नॉमिनेशन्स भी शुरू हो गए हैं। इस हफ्ते बेघर होने के लिए कौन-कौन नॉमिनेट हुए हैं, उनके नाम आ चुके हैं। 'बिग बॉस 19' के 25 अगस्त वाले एपिसोड में सभी कंटेस्टेंट्स को असेम्बली रूम में बुलाया गया था। वहाँ पूछा गया कि अभी घरवालों को कौन-सा सदस्य कम एक्टिव है। ज्यादा वोट फरहाण मद्दु को मिले, जिसके बाद उन्हें घरवालों की नजरों में तो बेघर कर दिया गया लेकिन जनता के लिए वह सीक्रेट रूम में हैं, जहाँ से पूरे घर को मॉनिटर कर रही हैं। घरवालों को जहाँ ये लगा कि पहले हफ्ते को पहला एक्टिवेशन हो गया है तो वह सेफ है। लेकिन ऐसा नहीं है। 26 अगस्त को आने वाले नॉमिनेशन स्पेशल में टारक हुआ, और उसमें कुल सात कंटेस्टेंट्स बेघर होने के लिए नॉमिनेट किए गए। इसमें अभिषेक बजाज, गौरव खन्ना, जीशन कादरी, नीलम मिश्रा, तान्या मित्तल, नतालिया जानोसलेक और प्रणति मोरे का नाम शामिल है। वैसे हर सीजन की एक रीट रही है कि पहले हफ्ते मेकर्स किसी को बेघर नहीं करते। लेकिन इस बार अगर कुछ नया करना हुआ तो कोई एक सदस्य बाहर जा सकता है।

### बापू को घर लाए गुरुमीत और देबिना

नई दिल्ली। गणेश चतुर्थी का त्योहार आ गया है। लोगों के घरों में बापू का आगमन होना शुरू हो गया है। बॉलीवुड में भी कई सेलेब्स हैं, जो हर साल बापू को अपने घर लाते हैं। अब इस साल भी ये सिलसिला शुरू हो गया है। टीवी से लेकर फिल्मों तक का चफर करने वाले अभिनेता गुरुमीत चौधरी और उनकी पत्नी देबिना बनर्जी ने अपनी परंपरा को कायम रखा है। दोनों हर वर्ष की भांति इस साल भी अपने घर बापू को लाए हैं। अब इसका वीडियो भी सोशल मीडिया पर वायरल है। गणपति के परम भक्त माने जाने वाले गुरुमीत और देबिना के जोड़े ने अपनी बेटियों लियाना और दिविशा के साथ बापू का अपने घर में स्वागत किया है। वायरल वीडियो में दोनों अपनी गणपति की मूर्ति घर लाने से पहले एक मूर्ति को दुकान पर जाते हुए दिखाई दिए। इस वीडियो में परिवार बड़े प्यार से मूर्ति को ले जाते हुए दिखाई दे रहा है।

## अपनी मिमिक्री देख भड़के सुनील बोले- इतना घटिया मैंने कभी नहीं देखा

मुंबई। सुनील शेट्टी हाल ही में एक इवेंट में पहुंचे और इस दौरान जब एक आर्टिस्ट ने उनकी मिमिक्री की तो वह काफी भड़क गए। इतना ही नहीं, उन्होंने आर्टिस्ट को दोबारा उनकी मिमिक्री करने से मना कर दिया। सुनील शेट्टी जो आम तौर पर काफी कूल दिखते हैं, उनका नया वीडियो वायरल हो रहा है जिसमें वह गुस्से में नजर आ रहे हैं। वीडियो में आप देखेंगे कि सुनील एक आर्टिस्ट को उनकी मिमिक्री करने के लिए डांट रहे हैं और सभी काफी हैरानी से एक्टर को देख रहे हैं। वीडियो भोपाल का बताया जा रहा है, हालाँकि कब का है यह इवेंट पता नहीं चल पाया है। सुनील बोलते हैं, 'तब से यह भाईसहाब अलग-अलग डायलॉग बोल रहे हैं जो मेरी आवाज में ही नहीं। इतना घटिया मिमिक्री मैंने कभी देखा भी नहीं है। जब सुनील शेट्टी बोलता है तो एक मर्द की तरह बोलता है, ये बच्चे की तरह बोल रहा था। बेटा जब मिमिक्री करते हो तो अच्छे से करनी चाहिए। खराब नकल नहीं करनी चाहिए।' सुनील की इस बात को सुनकर मिमिक्री आर्टिस्ट माफी भी मांगते हैं। वह बोलते हैं, 'सॉरी सर, मैं बिल्कुल आपकी मिमिक्री करने की कोशिश नहीं कर रहा था।' इस पर सुनील बोलते हैं कि कोशिश करना भी मत बेटा। अभी बहुत टाइम है सुनील शेट्टी बनने में, पीछे बाल बांधने से कुछ नहीं होता है। अभी बच्चा है, लगता है सुनील शेट्टी की एक्शन फिल्म नहीं देखी है इसने। इस वीडियो को देखकर सब काफी हैरान हैं और सुनील के रिएक्शन से निराश भी हैं। किसी ने कमेंट किया कि ये काफी रूड है।

## अनीत यशराज की फिल्म में मनीष संग करेंगी काम उधर विक्की कौशल की 'महावतार' को झटका

मुंबई। अनीत पट्टा के फैंस के लिए बड़ी ख़ुशख़बरी है। खबर है कि यशराज फिल्मस ने उन्हें एक और नई रोमांटिक फिल्म ऑफर की है, जिसे 'बैंड बाजा बारात' फेम मनीष शर्मा डायरेक्ट करेंगी। दूसरी ओर, चर्चा है कि विक्की कौशल की 'महावतार' पोस्टपोन हो गई है। अनीत पट्टा और अहान पांडे इन दोनों ही युवा कलाकारों के करियर पर आदित्य चोपड़ा की बारीक नजर है। 'सैयारा' की सफलता के बाद, दोनों ही जेन-जी के लिए रोमांस का चेहरा बनकर उभरें। ऐसे में



आदित्य का मानना है कि एक और रोमांटिक फिल्म के लिए यह एकदम सही समय है। उन्होंने इसके लिए अपने पुराने भरोसेमंद मनीष शर्मा पर दौंव लगाया है। नई रोमांटिक फिल्म का प्री-प्रोडक्शन शुरू हो गया है। बैंड बाजा बारात और शुद्ध देसी रोमांस जैसी फिल्मों से मशहूर हुए मनीष शर्मा की यह फिल्म पंजाब पर आधारित होगी। इसकी शूटिंग 2026 की

पहली छमाही में शुरू हो जाएगी। इससे पहले फिल्म की कास्टिंग पर काम होगा। अब यह देखना दिलचस्प होगा कि मेकर्स अनीत के अपोजिट लीड रोल में किसे कास्ट करते हैं। वैसे, मनीष शर्मा की पिछली फिल्म सलमान खान संग 'टाइगर 3' थी, जो बॉक्स ऑफिस पर दम नहीं दिखा पाई थी। दूसरी ओर, विक्की कौशल की फिल्म 'महावतार' इसी साल आखिरी तिमाही में फ्लोर पर आने वाली थी। लेकिन, अब इसके निर्माण में देरी होगी। विक्की इन दिनों संजय लीला भंसाली की 'लव एंड वॉर' में बिजी हैं। इसलिए वह 'महावतार' की शूटिंग अगले साल अप्रैल से पहले शुरू नहीं कर पाएंगे। ऐसे में इसे दिसंबर 2026 में रिलीज करना संभव नहीं होगा।

## देवा हो देवा गणपति देवा, तुमसे बढ़कर कौन ...

# बॉलीवुड के ये गाने गणेश चतुर्थी पर ले आते हैं भक्ति की शक्ति

नई दिल्ली। आज से देशभर में गणेश उत्सव शुरू हो रहा है। पंडाल सज चुके हैं और लोग गणपति बापू का स्वागत करने को बेताब हैं। ऐसे में बॉलीवुड के भक्ति से भरे ये गणेश चतुर्थी स्पेशल गाने उत्सव का रंग और खास बना देते हैं।

**देवा श्री गणेश (अग्निपथ)** : ऋतविक रोशन और प्रियंका चोपड़ा पर फिल्माए गए इस गाने का संगीत अजय अतुल ने दिया है। जबकि गाने को अजय गोगवाले ने आवाज दी है।  
**मोरिया रे (डेन 2013)** : शाहरुख खान पर यह गाना फिल्माया गया है, जिसे शंकर महादेवन ने आवाज दी है। जावेद अख्तर के लिखे इस गाने का संगीत शंकर-एहसान-लॉय ने दिया है, जो खासकर विस्फोट के वक्त बजाया जाता है।  
**बापू (बैजो)** : रितेश देशमुख और नर्गिस फखरी पर यह गाना फिल्माया गया है। गाने के बोल अमिताभ मधुवायं ने लिखे हैं और विशाल-शंकर इसके कंपोजर हैं। विशाल ददलानी ने यह आवाज दी है।  
**शंभु सुतया (एनी बडी केन डांस)** : गणेश आचार्य, प्रसू देवा आदि पर फिल्माया गया यह गाना सचिन जिनगर ने कंपोज किया है। गाने के बोल मरूप पुरी ने लिखे हैं और शंकर मदेवन और विशाल ददलानी ने इसे आवाज दी है।  
**रझा दिल भी तू (एनी बडी केन डांस)** : इस गाने को आवाज हार्ड कोर ने दी है। सचिन जिनगर इसके कंपोजर हैं और मरूप पुरी ने इस गाने के बोल लिखे हैं।



**गजानना (बाजीराव मस्तानी)** : रणवीर सिंह, प्रियंका चोपड़ा, दीपिका पादुकोण जैसे कलाकारों से सजी फिल्म का यह गाना सुखविंदर सिंह ने गाया है प्रशांत इंगोले ने इसके बोल लिखे हैं। श्रेयस पुराणिक ने गाने को कंपोज किया है।  
**विघ्नहर्ता (अंतिम : द फाइनल टूथ)** : सलमान खान और आयुष शर्मा स्टारर फिल्म का यह गाना वरुण धवन पर फिल्माया गया है। गाने के

बोल वैभव जोशी ने लिखे हैं और संगीत हितेश मोदक ने दिया है। अजय दत्त को गाने के लिए इस गाने के सिंगर हैं।  
**गणपति आरती (संस्कार 3)** : अमिताभ बच्चन पर फिल्माया गया यह गाना उन्होंने ही गाया है। रोहन विनायक ने इस गाने का संगीत दिया है।  
**गणपति बापू (दिन दहाड़े)** : सुरेश वाडकर और कुमार सानू ने इस गाने को आवाज दी है। गाने के कंपोजर जीतू-तपन हैं और नवश ल्यालपुरी ने इस गाने के बोल लिखे हैं।  
**देवा हो देवा (हमसे बढ़कर कौन)** : आशा भोसले, शेनेन्द्र सिंह, भूपिंदर, सपन चकवर्ती, और मोहम्मद राफी ने यह गाना गाया है। राम लक्ष्मण इसके कंपोजर हैं और रविंदर रावल ने इसके बोल लिखे हैं।

**शेदूट लाल चढ़ायो (वास्तव)** : गणेश चतुर्थी के लिए एक गान माना जाता है, इसे अक्सर गणेश के आगमन और विस्फोट के दौरान बजाया जाता है। अजय दत्त का भावनात्मक प्रदर्शन इसके प्रभाव को बढ़ाता है।  
**'सुनो गणपति बापू मोरिया (जुड़वा 2)** : वरुण धवन की फिल्म 'जुड़वा 2' (2017) में 'सुनो गणपति बापू मोरिया' बहुत ही शाहदार दंग से फिल्माया गया है। वरुण धवन ने इस गाने पर कमाल का डांस किया है। गणेश उत्सव में भी यह गीत आम जनमानस बजाते हैं।  
**मेरा ही जलवा (वॉन्टेड)** : साल 2009 में रिलीज हुई सलमान खान की फिल्म 'वॉन्टेड' में 'मेरा ही जलवा' नाम एक गाना था, जिसमें सलमान खान का किरदार गणेश उत्सव में जमकर डांस करता है। बापू की पूजा करता है। इस गाने में अनिल कपूर की झलक भी देखने को मिलती है।  
**सुख कर्ता दुख हर्ता (अतिथि तुम कम जाओगे)** : अजय देवगन की फिल्म 'अतिथि तुम कम जाओगे' (2010) में मराठी भाषा की चर्चित गणेश आरती शामिल थी। यह फिल्म के क्लाइमैक्स में आती है। यह आरती फिल्म में दिए गए संदेश को और भी खास बना देती है।

# शहरी स्वच्छता अभियान को लेकर एक्शन प्लान तैयार वार्ड के अनुसार नोडल अधिकारी नियुक्त

- झज्जर नगर परिषद क्षेत्र में ईओ देवेद को नोडल अधिकारी बनाया गया
- विभागीय अधिकारियों की बैठक आयोजित की गई

हरिभूमि न्यूज ► झज्जर

जिले में हरियाणा शहरी स्वच्छता अभियान 2025 को प्रभावी ढंग से लागू करने के लिए डीसी स्वप्निल रविंद्र पाटिल की अध्यक्षता में मंगलवार को विभागीय अधिकारियों की बैठक आयोजित की गई। उपायुक्त ने अधिकारियों को निर्देश दिया कि स्वच्छता अभियान को लेकर तैयार किए गए एक्शन प्लान के अनुसार कार्य किया जाए और सभी विभाग अपने-अपने स्तर पर जिम्मेदारी सुनिश्चित करें। उन्होंने कहा कि यह अभियान केवल शहरों तक सीमित नहीं रहेगा, बल्कि ग्रामीण क्षेत्रों में भी पूरी सक्रियता से चलाया जाएगा।



झज्जर। बैठक के दौरान आवश्यक दिशा निर्देश देते हुए डीसी स्वप्निल रविंद्र पाटिल।

फोटो: हरिभूमि

## ये नियुक्त किए गए नोडल अधिकारी

डीसी ने बताया कि बहादुरगढ़ नगर परिषद क्षेत्र में ईओ नगर परिषद को नोडल अधिकारी नियुक्त किया गया है। उनके नेतृत्व में वार्डवार जिम्मेदारी भी तय की गई है। इसी तरह झज्जर नगर परिषद क्षेत्र में ईओ देवेद को नोडल अधिकारी बनाया गया है। उनके साथ वार्ड 1 से 3 का दायित्व सचिव अशोक कुमार, वार्ड 4 से 6 के लिए जेई शिव कुमार, वार्ड 7 से 9 के लिए नरेंद्र तनेजा, वार्ड 10 से 12 के लिए एमई सुनील चुध, वार्ड 13 से 15 के लिए जेई लोकेश और वार्ड 16 से 19 के लिए जेई अतुल को जिम्मेदारी सौंपी गई है। वहीं बेरी नगर पालिका क्षेत्र के लिए पूजा साहू को नोडल अधिकारी नियुक्त किया गया है। उनके अधीन वार्ड 1 से 4 की जिम्मेदारी जन स्वास्थ्य विभाग के अधिकारी राजीव कुमार और वार्ड 5 से 9 की जिम्मेदारी जेई रोहित को दी गई है।

कारगर कदम उठाएं और जनभागीदारी के साथ अभियान को सक्रिय रूप से चलाएं। यह अभियान केवल शहरों तक सीमित नहीं रहेगा, बल्कि ग्रामीण क्षेत्रों में भी पूरी सक्रियता से चलाया जाएगा।

# बच्चों और महिलाओं को एल्बेडाजोल खिलाकर की अभियान की शुरुआत



झज्जर। बच्चों को एल्बेडाजोल खिलाकर अभियान की शुरुआत करते हुए सीएमओ डॉक्टर जयमाला। फोटो: हरिभूमि

हरिभूमि न्यूज ► झज्जर

राष्ट्रीय कृमि मुक्ति दिवस के अवसर पर मंगलवार को स्थानीय नागरिक अस्पताल परिसर में जिला स्त्रीय कार्यक्रम का आयोजन किया गया। कार्यक्रम की अध्यक्षता सिविल सर्जन डॉक्टर जयमाला ने की। उन्होंने बच्चों को एल्बेडाजोल गोली खिलाकर अभियान की शुरुआत की। उन्होंने कहा कि बच्चे देश की धरोहर हैं, इसलिए उनका स्वस्थ

बच्चे देश की धरोहर हैं, इसलिए उनका स्वस्थ रहना बेहद जरूरी

रहना बेहद जरूरी है। वर्तमान खानपान के कारण पेट में कीड़े पनपने की समस्या बढ़ रही है, जिससे बच्चों में कमजोरी और भूख न लगने जैसी शिकायतें रहती हैं। ऐसे में एल्बेडाजोल गोली हर छह महीने में एक बार जरूर खानी चाहिए। उन्होंने बताया कि इस अभियान के अंतर्गत जिलेभर के 1 से 19 वर्ष आयु वर्ग तक के सभी बच्चों और 20 से 24 वर्ष तक की लाभार्थी महिलाओं को एल्बेडाजोल गोली खिलाई जा रही है। बस स्टैंड, रेलवे स्टेशन, आंगनवाड़ी केंद्र, स्कूल और ईट-भट्टों पर विशेष कैंप लगाकर दवा वितरित की गई। इस मौके पर डॉक्टर नरेश दहिया, डॉक्टर अजय सिंगला, डॉक्टर गुरजीत सिद्धू, संदीप जांगड़ा सहित अन्य भी उपस्थित रहे।

# विद्यार्थियों में किया एल्बेडाजोल का वितरण एडवांस गाइड कैप्टन ट्रेनिंग कैंप में सीखे उपयोगी सत्र

## विद्यार्थियों को पोषण और स्वच्छता के महत्व बारे विस्तार से जानकारी दी



झज्जर। विद्यार्थियों को एल्बेडाजोल का वितरण करते हुए स्टॉफ सदस्य।

फोटो: हरिभूमि

हरिभूमि न्यूज ► झज्जर

राजकीय महाविद्यालय मातनहेल में राष्ट्रीय कृमि मुक्ति दिवस के उपलक्ष्य में एक जागरूकता कार्यक्रम का आयोजन किया गया।

महिला प्रकोष्ठ के तत्वावधान में आयोजित इस कार्यक्रम की अध्यक्षता प्राचार्य प्रोफेसर डॉक्टर सतवीर सिंह ने की जबकि संचालन महिला प्रकोष्ठ अधिकारी डॉक्टर अनू ने किया। मुख्य वक्ता के रूप

में उपस्थित एसएमओ डॉक्टर विजय पुनिया ने विद्यार्थियों को पोषण और स्वच्छता के महत्व बारे विस्तार से जानकारी दी। उन्होंने बताया कि पाचन तंत्र में मौजूद हानिकारक बैक्टीरिया बच्चों को

■ विद्यार्थियों के एचआईवी व हेपेटाइटिस बी व सी के टेस्ट भी किए

शारीरिक वृद्धि को प्रभावित करते हैं। साफ-सफाई की कमी, खाने से पहले व शौच के बाद हाथ न धोने की आदतें बैक्टीरिया को बढ़ावा देती हैं। उन्होंने बताया कि एल्बेडाजोल दवाई साल में एक बार सेवन करने से हानिकारक कृमियों की संख्या पर नियंत्रण पाया जा सकता है। उन्होंने विद्यार्थियों को दवाई लेने का सही तरीका समझाते हुए मौके पर ही एल्बेडाजोल का वितरण किया। महिला प्रकोष्ठ अधिकारी डॉक्टर अनू ने भी विद्यार्थियों को साफ-सफाई रखने के लिए प्रेरित किया। वहीं रणवीर दहिया, कोमल, बंटी देवी ने विद्यार्थियों के एचआईवी व हेपेटाइटिस बी व सी के टेस्ट भी किए। इस मौके पर दीक्षा, डॉक्टर सुमन भाटी, नवीन कुमार पुनिया सहित अन्य भी उपस्थित रहे।



झज्जर। जिले की होनहार गाइड कैप्टन।

फोटो: हरिभूमि

■ गाइड कैप्टनों ने अपनी प्रतिभा और उत्साह से सबका मन मोहा

हरिभूमि न्यूज ► झज्जर

स्काउटिंग-गाइडिंग गतिविधियों के अंतर्गत जिले की उपलब्धियों में एक नई उपलब्धि जुड़ गई है। जिले का प्रतिनिधित्व करते हुए डीओसी गाइड मैनावती के नेतृत्व में पांच गाइड कैप्टन राजकीय मॉडल संस्कृति

वरिष्ठ माध्यमिक विद्यालय बहादुरगढ़ से गाइड कैप्टन सुमिता देवी, पीएमश्री राजकीय कन्या वरिष्ठ माध्यमिक विद्यालय बहादुरगढ़ से गाइड कैप्टन रेनुबाला, पीएमश्री राजकीय वरिष्ठ माध्यमिक विद्यालय दुजाना से गाइड कैप्टन मंजू, राजकीय वरिष्ठ माध्यमिक विद्यालय जसौरखड़ी से गाइड कैप्टन रजनी व राजकीय वरिष्ठ माध्यमिक विद्यालय पेलपा से गाइड कैप्टन हिमानी ने राज्य प्रशिक्षण केंद्र अंबाला छावनी

में एडवांस गाइड कैप्टन ट्रेनिंग कैंप में भाग लिया। डीओसी स्काउट डॉक्टर राजेंद्र ने बताया कि 19 अगस्त से 25 अगस्त तक आयोजित इस शिविर के दौरान गाइड्स ने विभिन्न गतिविधियों में हिस्सा लेकर अनुशासन, नेतृत्व, टीमवर्क तथा सामाजिक जिम्मेदारी जैसे मूल्यों को आत्मसात किया। कैंप में प्रार्थना सभा, टैट पिंचिंग, गांठें, मैपिंग, पार्यनियरिंग, कैंप क्राफ्ट, वुड क्राफ्ट, अनुमान लगाना, प्राथमिक उपचार,

बिना बर्तनों के खाना बनाना सहित कई उपयोगी सत्र आयोजित किए गए। उनकी गाइड कैप्टनों ने अपनी प्रतिभा और उत्साह से सबका मन मोहा। इस उपलब्धि पर जिला शिक्षा अधिकारी राजेश खन्ना ने सभी प्रतिभागी विद्यार्थियों के प्राचायों मंजू कुमारी, प्रवीण कुमारी, रामवीर पाराशर, कर्मवीर तहलान, डॉक्टर कृष्णा कुमारी सांगवान आदि को बधाई देते हुए होनहार गाइड कैप्टनों के उज्वल भविष्य की कामना की है।

## विद्यार्थियों को किया एचआईवी एड्स के प्रति जागरूक



झज्जर। कार्यक्रम के दौरान उपस्थित स्वास्थ्यकर्मी, शिक्षक एवं विद्यार्थी।

फोटो: हरिभूमि

झज्जर। चौधरी रणवीर सिंह राज्य अभियंत्रण एवं प्रौद्योगिकी के अंतर राष्ट्रीय युवा दिवस के उपलक्ष्य में गहन आईसीओ अभियान की शुरुआत की गई। कार्यक्रम में सीएमओ डॉक्टर जयमाला मुख्यातिथि के रूप में उपस्थित रहीं। जबकि संचालन डिप्टी सीएमओ डॉक्टर निधि ने किया। कार्यक्रम में आईसीटीसी काउंसलर अंजू सुहाग ने एचआईवी एड्स जागरूकता पर व्याख्यान दिया। मेडिकल ऑफिसर डॉक्टर पूनम ने विद्यार्थियों को स्वस्थ रहने के उपायों से अवगत कराया। इसके अलावा रेड रिबन क्लब के विद्यार्थियों ने मानव श्रृंखला बनाकर भी जागरूकता का संदेश दिया। कार्यक्रम में डॉक्टरी फिल्लों के माध्यम से भी विद्यार्थियों व स्टाफ सदस्यों में जागरूकता फैलाई। इनके अलावा शिविर का आयोजन कर करीब 70 विद्यार्थियों को टीबी व एचआईवी जांच भी की गई जो नार्मल रही।



बहादुरगढ़। आईटीआई में पोस्टर बनाते विद्यार्थी। फोटो: हरिभूमि

## पोस्टर मेकिंग में हर्ष प्रथम

बहादुरगढ़। राजकीय औद्योगिक प्रशिक्षण संस्थान बहादुरगढ़ में विश्व उद्यमिता दिवस के तहत पोस्टर मेकिंग प्रतियोगिता हुई। जूनियर यूथ कॉर्डिनेटिंग ऑफिसर नरेंद्र शर्मा ने बताया कि छात्रों ने उद्यमिता विषय पर विभिन्न पोस्टर बनाए। छात्रों ने पोस्टरों के जरिए स्टार्टअप, रिस्क मैनेजमेंट, क्रिएटिविटी,

फाइनेंशियल प्लानिंग व नए आइडिया को दर्शाया। प्रतियोगिता में 20 छात्र-छात्राओं ने भाग लिया। हर्ष प्रथम, दीपिका द्वितीय व प्रिया तृतीय स्थान पर बरे। वरिष्ठ वर्ग अनुदेशक बिजेन्द्र सिंह ने उद्यमिता के महत्व के बारे में बताया। इस अवसर पर वर्ग अनुदेशक उमा रानी, रणवीर सिंह व पिंकी भी उपस्थित थे।

## नगरपालिका में सफाई कर्मियों को दिलाई स्वच्छता की शाय

बेरी। हरियाणा शहर स्वच्छता अभियान के तहत नया प्रशासन द्वारा धर्मगरी को स्वच्छ रखने के लिए नगरपालिका सफाई कर्मियों को स्वच्छता के प्रति जागरूक किया गया। अभियान की ओवर आल इंचार्ज व एसडीएम रेणुका नंदल ने कहा कि स्वच्छता ही सच्ची शैव है। उन्होंने बताया कि बेरी शहर में भी हरियाणा शहर स्वच्छता अभियान आगामी सात नवंबर तक चलाया जाएगा। अभियान के तहत शहर की साफ सफाई, पौधरोपण व अन्य स्वच्छता गतिविधियां करवाई जाएगी। उन्होंने क्षेत्रवासियों से अपने घरों के आसपास नियमित रूप से साफ सफाई रखने का आह्वान किया। वहीं अभियान के नोडल अधिकारी एवं कनिष्ठ अभियंता रोहित लोहचव ने सभी सफाई कर्मियों को शाय दिलाते हुए शहर को स्वच्छ रखने में सहयोग देने के लिए प्रेरित किया। साफ सफाई रखने के लिए सफाई कर्मियों को स्वच्छता की शाय दिलाई।



झज्जर। आनंददास आश्रम में हनुमान चालीसा पाठ का गायन करते हुए श्रद्धालु।

## श्रद्धालुओं ने किया हनुमान चालीसा पाठ

झज्जर। शहर के कोसली रोड स्थित आनंद दास महाराज आश्रम में मंगलवार को श्री हनुमान चालीसा पाठ का आयोजन किया गया। कार्यक्रम के अंतर्गत आश्रम के महंत अजयदास महाराज के सान्निध्य में श्रद्धालुओं ने जय श्रीराम के जयकारों के साथ हनुमान चालीसा पाठ शुरू किया। अजय दास महाराज ने कहा कि बजरंग बली भगवान श्रीराम के परम भक्त हैं। वे श्रीराम के जयकारों से भी प्रसन्न हो जाते हैं और अपने भक्तों के कष्टों का निवारण कर देते हैं। इस दौरान गायक कलाकारों द्वारा भक्तों के माध्यम से भी भगवान श्रीराम व हनुमानजी की महिमा का गुणगान किया। इस मौके पर रजनीश, राजेंद्र, कानू, उमाशंकर वर्मा, दयानंद, अनिल पंडी, सतबीर, चेतन, चिंटू सक्सेना, हिमांशु सोलंकी, योगेश, सचिन सिंह, अंकित, अनिल, मास्टर महेश, रोशन देवी, अनिता, नान्ही देवी सहित अन्य भी उपस्थित रहे।

# महिलाओं की समाज में भागीदारी के महत्व को लेकर सभी को जागरूक किया

## महिला समानता का संदेश दिया

हरिभूमि न्यूज ► बहादुरगढ़

महिला समानता दिवस पर त्रिवेणी स्कूल में विशेष प्रार्थना सभा हुई। इसमें विद्यार्थियों ने अनेक प्रस्तुतियों से प्रभावित किया। छात्र-छात्राओं ने महिलाओं की समाज में भागीदारी के महत्व को लेकर सभी को जागरूक किया। स्कूल निदेशिका संगीता वर्मा तथा प्राचार्य अनिल कुमार ने सभी प्रतिभागियों को प्रोत्साहित किया। साथ ही महिला समानता का संदेश समाज तक पहुंचाने का आह्वान किया।



बहादुरगढ़। महिला समानता का संदेश देती त्रिवेणी स्कूल की छात्राएं।

फोटो: हरिभूमि



बहादुरगढ़। छात्राओं के साथ डॉक्ट्री देखती प्राचार्या डॉ. आशा शर्मा।

## महिला समानता दिवस पर दिखाई डॉक्ट्री

बहादुरगढ़। मंगलवार को वैश्व आर्य शिक्षण महिला महाविद्यालय में महिला समानता दिवस के अवसर पर छात्राओं को महिला कानूनी अधिकारों पर आधारित एक डॉक्ट्री दिखाई गई। छात्राओं को उनके अधिकारों के प्रति जागरूक करते हुए समाज में समानता और सशक्तिकरण की दिशा में प्रेरित किया। महाविद्यालय की प्राचार्या डॉ. आशा शर्मा ने बताया कि डॉक्ट्री के माध्यम से छात्राओं को महिला अधिकारों से जुड़ी विभिन्न विधिक प्रावधानों, समान अवसरों, घरेलू हिंसा से संरक्षण, कार्यस्थल पर उत्पीड़न की रोकथाम तथा महिलाओं के लिए उपलब्ध न्यायिक उपायों की जानकारी दी गई। उन्होंने छात्राओं से आह्वान किया कि वे जागरूक बनें और समाज में समानता एवं न्याय की स्थापना में सक्रिय भूमिका निभाएं। छात्राओं ने भी अपने विचार प्रस्तुत किए और डॉक्ट्री को प्रेरणा लेते हुए महिला अधिकारों को लेकर जागरूक रहने और दूसरों को जागरूक करने का संकल्प लिया।



बेरी। सफाई कर्मियों को स्वच्छता के प्रति जागरूकता की शाय दिलाते हुए नोडल अधिकारी रोहित लोहचव। फोटो: हरिभूमि

## सर्वजनिक सूचना

न्यायपालिका की निष्ठा, सक्षम कलेक्टर प्रथम श्रेणी, माननेल, हवेली माननेल, जिला झज्जर के अतिरिक्त वर संख्या 75/TEH, वार्षिक पत्रों 19-09-2025 प्रकाश में प्रकाशित होने के समान वरों से तलब नहीं किया जा सके। वादकर्ता - सचिव पत्र संख्या 19-09-2025 प्रकाश में प्रकाशित होने के दिनांक 13-05-2024 वर संख्या 4/6, उप-रिजिस्ट्रार माननेल तथा मंडल पत्र संख्या 19-09-2025 प्रकाश में प्रकाशित होने के दिनांक 13-05-2024 वर संख्या 4/6, उप-रिजिस्ट्रार माननेल तथा मंडल पत्र संख्या 19-09-2025 प्रकाश में प्रकाशित होने के दिनांक 13-05-2024 वर संख्या 4/6, उप-रिजिस्ट्रार माननेल, हवेली माननेल, जिला झज्जर। फरीक अहल (सचिव) बनाम फरीक दीपन (प्रतिवादी) जन्मदिनांक 15/08/1945, जन्म नं. 1573, श्रेष्ठ नं. 2476/2330, छात्रा नं. 2610, श्रीमान माननेल, हवेली माननेल, जिला झज्जर। उक्त प्रतिवादी को समन रिपोर्ट के अनुसार गांव में न रहने, विकल्प अति कार्यों से समान रूप से तलब नहीं किया जा सके। अतः यह सर्वजनिक सूचना प्रकाशित की जाती है कि यह प्रतिवादी को दिनांक 19-09-2025 को प्रातः 9 बजे इस न्यायपालिका में उपस्थित नहीं होने से मामले की सुनवाई एकतरफा की जाएगी। सहायक कलेक्टर प्रथम श्रेणी माननेल, जिला झज्जर।

**खबर संक्षेप**

**विकास वाल्मीकि ने किया अस्पताल का उद्घाटन**

बहादुरगढ़। भाजपा जिलाध्यक्ष विकास वाल्मीकि, दिनेश कौशिक व चैयरपर्सन सरोज राठी ने मंगलवार को संयुक्त रूप से रिबन काटकर गांव जाखोदा में निजी हॉस्पिटल का उद्घाटन किया। अस्पताल निदेशक जितेंद्र नरवाल, डा. संजय नरवाल, डा. भूपेंद्र शर्मा व डा. शिव नरवाल आदि ने उनका स्वागत किया। इस मौके पर दिनेश शेखावत, भीम सिंह प्रणामी, जयकिशन छिल्लर, रामकंवार सैनी, राजबाला, सुदेश रंगा, पंकज गर्ग, संजय सैनी, अरुण अहलवाल, आशु सैनी, दीपक व संदीप आदि मौजूद रहे।

**पुलिस की टीम ने किया ग्रामीणों को जागरूक**

झज्जर। नशे के दुष्प्रभाव के प्रति आमजन को जागरूक करने के लिए जिला पुलिस ने विशेष अभियान चलाया हुआ है। अभियान के तहत पुलिस की विभिन्न टीमों डोर टू डोर जाकर आमजन को नशे के दुष्प्रभाव के प्रति जागरूक कर रही है। इसी कड़ी में मंगलवार को उपनिरीक्षक विरेंद्र कुमार की टीम ने गांव पलड़ा व चिमनी में ग्रामीणों को जागरूक करते हुए कहा कि नशा एक अभिशाप है। उन्होंने कहा कि नशा छोड़ने से बहुत से अपराध भी कम होते हैं। अपराध कम होने से समाज में शांति और भाईचारा बनता है।

**सैनिक नगर में युवक ने फंडा लगाकर दी जान**

बहादुरगढ़। सैनिक नगर में मंगलवार की सुबह युवक का शव फंदे पर लटका हुआ मिला। मृतक की पहचान 24 वर्षीय अनिल के रूप में हुई है। अनिल मूल रूप से बिहार के दरभंगा का रहने वाला था और कुछ समय से सैनिक नगर में किराए पर रह रहा था। करीब डेढ़ साल पहले अनिल की शादी हुई थी और वह बहादुरगढ़ की कंपनी में नौकरी करता था। मंगलवार की सुबह परिवर्जनों ने कंभर में उसका शव फंदे से लटका देखा, जिसके बाद तुरंत पुलिस को सूचना दी गई। सेक्टर-6 थाना पुलिस मौके पर पहुंची और शव को नागरिक अस्पताल भिजवाया, पोस्टमार्टम के बाद शव परिवर्जनों को सौंप दिया गया। मानसिक परेशानी से तंग आकर फांसी लगाने की बात सामने आई है। परिवर्जनों के बयान के आधार पर पुलिस ने घटना को संयोग मानते हुए कार्रवाई की है।

**पहले किराया विवाद बताया कारण और बाद में स्वच्छता नहीं रखने की दलील दी**

**नगर परिषद ने रामबाग की 8 दुकानों पर लगाए सील-ताले**

रामबाग शमशान कमेटी के बाहर सड़क पर 26 दुकानें, 17 का किराया लेती है नप

**8 दुकानों का किराया**

रामबाग शमशान सुधार समिति लेती है

हरिभूमि न्यूज ►► बहादुरगढ़

नगर परिषद ने बहादुरगढ़ सिटी मेट्रो स्टेशन के नीचे राम बाग के साथ लगती 8 दुकानों पर मंगलवार को सीलिंग की कार्रवाई की। दो दुकानों पर तो बाकायदा सील लगाई गई और अन्य दुकानों पर परिषद ने दुकानदारों के ताले के साथ अपने ताले भी लगा दिए हैं। पहले किराये विवाद को सीलिंग का कारण बताया गया। लेकिन बाद में दलील दी गई कि स्वच्छता नहीं रखने पर चालान काटा गया था और जुर्माना नहीं भरने पर सीलिंग की गई। रामबाग शमशान कमेटी के बाहर सड़क पर 26 दुकानें बनी हुई हैं। इनमें से 17 दुकानों का किराया नगर परिषद लेती है। जबकि 8 दुकानों का किराया रामबाग शमशान सुधार समिति लेती है। वहीं



बहादुरगढ़। नगर परिषद की कार्रवाई के बाद बाहर बैठे दुकानदार।

एक दुकान ऐसी है, जो आधा किराया नप और आधा किराया समिति को देती है। मंगलवार सुबह डीएमसी के नेतृत्व में नगर परिषद की टीम शहर में स्वच्छता समेत अन्य व्यवस्थाएं देखने के लिए निकली थी। इसी दौरान रामबाग के पास स्थित दुकानों के पास कूड़ा मिलने पर टीम वहां रुकी। किराए को लेकर विवाद के बीच स्वच्छता पखवाड़े के दौरान कूड़ा फैलाने के

**चालान भरने के बाद सील हटा दी जाएगी**

सीलिंग कार्रवाई की जानकारी मिलते ही मौके पर गया तो अधिकारियों ने बताया कि गंदगी फैलाने का चालान काटा गया है। चालान भरने के बाद सील हटा दी जाएगी। नप द्वारा पारित पुराने प्रस्ताव अनुसार समिति 8 दुकानों से करीब 14 हजार किराया वसूलती है, जबकि रामबाग के रखरखाव पर खर्च 20 हजार से अधिक हो जाता है। - सतीश नंबरदार, प्रधान, रामबाग शमशान सुधार समिति

**गंदगी मिलने पर काटे चालान**

सुबह डीएमसी के नेतृत्व में निरीक्षण के दौरान गंदगी मिलने पर दुकानदारों के चालान काटे गए थे। दुकानदारों ने राशि जमा नहीं करवाई तो सीलिंग की गई थी। चालान की राशि के भुगतान के बाद नियमानुसार सीलिंग हटा दी जाएगी। दुकानों की सीलिंग के पीछे किराये विवाद का कोई कारण नहीं था। - अरुण नांदल, ईओ, नगर परिषद बहादुरगढ़



**नेहरू कॉलेज में एनसीसी कैडेट्स का चयन**

अभ्यर्थियों की दौड़, शारीरिक परीक्षण, लिखित परीक्षा तथा संवादात्मक प्रक्रिया के आधार पर जांच की

हरिभूमि न्यूज ►► झज्जर

राजकीय स्नातकोत्तर नेहरू महाविद्यालय में एनसीसी छात्रा कैडेट्स के चयन की प्रक्रिया आयोजित की गई। अभ्यर्थियों की दौड़, शारीरिक परीक्षण, लिखित परीक्षा तथा संवादात्मक प्रक्रिया के आधार पर जांच की गई। चयनित विद्यार्थियों को एनसीसी कैडेट्स के रूप में नामांकित किया गया। प्राचार्य डॉक्टर दलबीर सिंह ने आठ हरियाणा बटालियन एनसीसी,



झज्जर। महाविद्यालय परिसर में चयन प्रक्रिया से गुजरते हुए अभ्यर्थी।

रेवाड़ी से आए चयन समिति के सदस्यों का स्वागत किया। चयन प्रक्रिया में महाविद्यालय के एनसीसी अधिकारी लेफ्टिनेंट श्रीकिशन चाहर और लेफ्टिनेंट डॉक्टर कविता

**छठी वाटरपोलो प्रतियोगिता का आयोजन 30 और 31 को होगा**

बहादुरगढ़। राष्ट्रीय खेल दिवस पर केंद्रीय खेल मंत्रालय के दिशानिर्देशों और प्रधानमंत्री नरेंद्र मोदी के फिट इंडिया



एकेडमी के स्पोंटर्स कॉम्प्लेक्स में हरियाणा तैराकी संघ 29 अगस्त को तैराकी प्रतियोगिता करवाएगा। साथ ही 30 और 31 अगस्त को छठी हरियाणा राज्य वाटरपोलो चैम्पियनशिप भी करवाई जाएगी। वेलिड एचएसए और एसएफआई की आईडी वाले खिलाड़ी ही इसमें भाग ले सकेंगे।



**ऊंची कूद स्पर्धा में नंदिता व हिमानी ने जीता गोल्ड एचडी ग्रुप के डायरेक्टर रमेश गुलिया ने दी बधाई**

झज्जर। सीबीएसई कलरट्ट एथलेटिक्स चैम्पियनशिप में एचडी वरिष्ठ माध्यमिक विद्यालय साल्हावास की दो छात्राओं ने अपने-अपने वर्ग में गोल्ड मेडल जीता है। एचडी ग्रुप के डायरेक्टर रमेश गुलिया ने बताया कि सीबीएसई कलरट्ट 15वीं एथलेटिक्स चैम्पियनशिप में उनके संस्थान की खिलाड़ी नंदिता ने अंडर -19 व हिमानी ने अंडर -14 आयु वर्ग की ऊंची कूद स्पर्धा में पहला स्थान हासिल किया। उन्होंने बताया कि पिछले सप्ताह ही लड़कों के वर्ग की चैम्पियनशिप में भी उनके संस्थान के अमन जाखड़ ने जैवलिन थो में तथा रुद्राक्ष ने ऊंची कूद में गोल्ड मेडल जीता था। इस उपलब्धि पर एचडी ग्रुप सचिव विशाल नंहरा, हेमंत गुलिया व प्राचार्य सतबीर सिंह ने विजेता विद्यार्थियों के उज्ज्वल भविष्य की कामना की है।

**छोटा राजकीय महाविद्यालय दुजाना में प्रतियोगिता का आयोजन, स्लोगन लेखन में प्रियांशी रही प्रथम**



झज्जर। प्रदेश सरकार द्वारा चलाए जा रहे एट्टेप्रोजेक्ट पखवाड़े के अंतर्गत छोटा राजकीय महाविद्यालय दुजाना में कोई काम नहीं हुआ से ही नाम सही विषय पर स्लोगन लेखन प्रतियोगिता का आयोजन किया गया। प्रतियोगिता कार्यक्रम की अध्यक्षता प्राचार्य डॉक्टर राजेश कुमार ने की। निर्णायक मंडल की भूमिका डॉक्टर अनिल कुमार, सिल्वी जैन डॉक्टर अंजू ने निभाई। प्रतियोगिता परिणामों में प्रियांशी ने प्रथम स्थान, रिया ने द्वितीय व राहुल ने तृतीय स्थान प्राप्त किया इस मौके पर जितेंद्र सिंह, सुमित नरवाल, डॉक्टर सीमा, डॉक्टर संजय, डॉक्टर संदीप, डॉक्टर सुनील सहित अन्य भी उपस्थित रहे।

**गांव नूना माजरा में लोगों ने की चौपाल की सफाई**



बहादुरगढ़। नूना माजरा में चौपाल की सफाई करते ग्रामीण। प्रधान मंजीत जून, ब्लॉक समिति सदस्य प्रतिनिधि संजय जून, उड़ान सेवा समिति अध्यक्ष कर्नल अनिल जून, नरेश जून, राजेश जून, अंशु व पवन कौशिक आदि ने श्रमदान किया। वीरेंद्र कौशिक ने बताया कि बुजुर्गों ने 1956 में इस चौपाल का निर्माण करवाया था। इस धरोहर को संभाल कर रखना हमारा दायित्व है। वीरेंद्र कौशिक

**नागपाल बने इनेलो के शहरी जिला उपाध्यक्ष**

हरिभूमि न्यूज ►► बहादुरगढ़

इनेलो प्रदेश कार्यकारिणी सदस्य शीला नफे सिंह राठी, जिलाध्यक्ष सतपाल पहलवान व शहरी जिलाध्यक्ष रामनिवास सैनी ने शीर्ष नेताओं से विचार विमर्श कर भारत नागपाल को इनेलो का शहरी जिला उपाध्यक्ष नियुक्त किया है। अपनी नियुक्ति पर उन्होंने इनेलो सुग्रीमो अभय चौटाला, राष्ट्रीय उपाध्यक्ष प्रकाश भारती, प्रदेशाध्यक्ष रामपाल माजरा व आदित्य देवीलाल चौटाला का आभार जताया। उन्होंने कहा कि वे इस जिम्मेवारी को पूरी ईमानदारी व निष्ठा से निभाएंगे और संगठन को मजबूत करेंगे।



बहादुरगढ़। भारत नागपाल को बधाई देते कपूर राठी व अन्य। इनेलो नेता कपूर सिंह राठी, मास्टर सुखबीर सरोहा, समाजसेवी सत्येंद्र दहिया, राज सिंह वर्मा, देवराज गंभीर, जय सिंह मलिक, सूरजमल दलाल, अरुण आसीवाल आदि ने उन्हें बधाई दी।

**जन्मदिन पर सरकारी स्कूल को दी इस्टबिन की सौगात**

हरिभूमि न्यूज ►► बहादुरगढ़

समाज सेवा की मिसाल पेश करते हुए एक अनूठी पहल में संघर्षशील जनकल्याण समिति के मनीष कुमार ने अपने जन्मदिन के शुभ अवसर पर गांव सांखोल के सरकारी स्कूल को विशेष उपहार भेंट किया। उन्होंने स्कूल की सभी कक्षाओं के लिए इस्टबिन उपलब्ध कराए, ताकि विद्यार्थी स्वच्छता के महत्व को समझें और स्वच्छ भारत अभियान को आगे बढ़ाने में सहयोग कर सकें।



बहादुरगढ़। विद्यार्थियों को दिए इस्टबिनों के साथ मनीष कुमार।

संके। जी हां, सांखोल गांव के राजकीय स्कूल में अब हर कक्षा में अलग-अलग इस्टबिन

को आदत डाली जा सकेगी। अध्यापकों और बच्चों ने मनीष कुमार को जन्मदिन की शुभकामनाएं दीं और इस सामाजिक पहल की सराहना की। प्रधानाचार्य ने कहा कि ऐसे प्रयास विद्यार्थियों को जिम्मेदार नागरिक बनने की दिशा में प्रेरित करते हैं। वहीं अमित, संजय व नरेंद्र आदि स्थानीय ग्रामीणों ने भी इस कदम की प्रशंसा की। उन्होंने कहा कि यदि समाज का हर व्यक्ति इसी तरह अपनी खुशियों में कुछ हिस्सा समाज को समर्पित करे तो शिक्षा संस्थानों का माहौल और बेहतर हो जाएगा।

**हरिभूमि आवश्यक सूचना**

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

बहादुरगढ़ :- सुरजमल वाली गली, गणपति टैक्स के ऊपर, नजदीक टैक्सि स्टैंड, बहादुरगढ़  
झज्जर :- पुराना बर्फ खाना रोड, शिव चौक, झज्जर  
फोन :- 8295738500, 8814999142, 8295457800, 9253661005

**मृत्यु अंत नहीं है**  
मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।  
**हरिभूमि**  
राष्ट्रीय हिन्दी दैनिक  
इस शोकाकुल समय में हम आपके सहभागी हैं।

**तेरहवीं/श्रद्धान्जलि/शोक संदेश**

साईंज	संस्करण	विशेष छूट राशि
5 X 8 से.मी	स्थानीय संस्करण के अन्दर के पृष्ठ पर	₹. 2500/- ₹. 3000/-

अधिक जानकारी के लिए सम्पर्क करें  
झज्जर :- हरिभूमि कार्यालय, पुराना बर्फ खाना रोड, शिव चौक, फोन :- 8295876400  
बहादुरगढ़ :- सुरजमल वाली गली, रोहतक रोड, गणपति टैक्स के ऊपर, 8295852900

**शहरी स्वच्छता अभियान के तहत किया निरीक्षण**

**अफसरों ने लिया सफाई का जायजा**

डीएमसी डॉ. सुशील कुमार व ईओ अरुण नांदल ने विभिन्न वार्डों का दौरा किया। लोगों से पार्कों के सौंदर्यीकरण और शहर की सुंदरता बढ़ाने के लिए सुझाव भी लिए।



बहादुरगढ़। शहर की सफाई व्यवस्था का निरीक्षण करते डीएमसी, ईओ व चैयरपर्सन।

हरियाणा सरकार द्वारा चलाए जा रहे शहरी स्वच्छता अभियान के तहत बहादुरगढ़ शहर में सफाई और जल निकासी व्यवस्था का जायजा लिया। साथ ही उन्होंने स्थानीय निवासियों से पार्कों के सौंदर्यीकरण और शहर की सुंदरता बढ़ाने के लिए सुझाव भी लिए। डीएमसी डॉ. सुशील कुमार व ईओ अरुण नांदल ने शहर के विभिन्न वार्डों का दौरा किया और सफाई कार्यों का निरीक्षण किया। इस दौरान चैयरपर्सन सरोज

राठी भी मौजूद रही। मंगलवार अलसुबह निरीक्षण के दौरान अधिकारियों ने सड़कों और नालों की सफाई, पार्कों के रखरखाव तथा जल निकासी व्यवस्था का जायजा लिया। साथ ही उन्होंने स्थानीय निवासियों से पार्कों के सौंदर्यीकरण और शहर की सुंदरता बढ़ाने के लिए सुझाव भी लिए। डीएमसी डॉ. सुशील कुमार ने कहा कि स्वच्छता के सपने को साकार करने के लिए गड्ढा-मुन्त और धूल-रहित सड़कें, साफ नाले,

व्यवस्थित विद्युत पोल और तारें, स्वच्छ पार्क और हरित पट्टियां शामिल हैं। स्वच्छता अभियान को प्रभावी बनाने के लिए नोडल अधिकारी अपने साथ अन्य विभागों के अधिकारियों को भी लेकर चलें। निरीक्षण के दौरान दिखी समस्याओं का मौके पर ही समाधान होना चाहिए। जिला प्रशासन ने बहादुरगढ़ के शहरी क्षेत्र में सफाई के लिए हेल्पलाइन नंबर 88140-00682 जारी किया है। डीएमसी ने कहा कि विशेष

स्वच्छता अभियान हर नागरिक का सांझा दायित्व है। ईओ अरुण नांदल ने शहरवासियों से आह्वान किया कि वे इस मुहिम में सक्रिय रूप से भाग लें और अपने आसपास सफाई, कचरे का सही निपटान, प्लास्टिक के प्रयोग से परहेज तथा स्वच्छ वातावरण बनाए रखने में योगदान दें। चैयरपर्सन सरोज राठी ने कहा कि जब हर निवासी अपनी जिम्मेदारी समझेगा और सहयोग करेगा, तभी बहादुरगढ़ स्वच्छ और आदर्श शहर बनेगा।

**युवा पीढ़ी के पास नवाचार व रोजगार सृजन की संभावनाएं: डॉक्टर दलबीर**

हरिभूमि न्यूज ►► झज्जर

राजकीय स्नातकोत्तर महाविद्यालय की प्लेसमेंट सेल और उद्यमिता विकास क्लब के संयुक्त तत्वावधान में स्टार्टअप सम्मेलन और बिजनेस स्ट्रक्चर विषय पर विस्तार व्याख्यान का आयोजन किया गया। जिसमें मुख्य वक्ता चार्टर्ड अकाउंटेंट सोमबीर ने शिरकत की। प्राचार्य डॉक्टर दलबीर सिंह ने स्टार्टअप और उद्यमिता के महत्व पर प्रकाश डालते हुए कहा कि युवा पीढ़ी के पास नवाचार और रोजगार सृजन की अपार संभावनाएं हैं। वहीं सीए सोमबीर ने स्टार्टअप की सफलता के लिए आवश्यक तत्वों, व्यवसाय की संरचना, विधिक एवं

राजकीय स्नातकोत्तर महाविद्यालय विस्तार व्याख्यान का आयोजन

वित्तीय पहलुओं के साथ-साथ उद्यमियों के सामने आने वाली चुनौतियों और उनके समाधान पर विस्तृत चर्चा की। उन्होंने बताया कि ठोस योजना, जोखिम प्रबंधन और सही बिजनेस मॉडल को अपनाकर ही उद्यमी सफलता की ऊंचाइयों को छू सकते हैं। कार्यक्रम का संचालन प्लेसमेंट सेल के संयोजक दीपक ने किया। विद्यार्थियों ने भी व्याख्यान में अपने विचार साझा किए और प्रश्नोत्तर सत्र में सक्रिय रूप से हिस्सा लिया।



झज्जर। कार्यक्रम के दौरान विद्यार्थियों को संबोधित करते हुए विषय विशेषज्ञ।